



आज का खिलाड़ी

स्मृति मंधाना

राष्ट्रदूत जयपुर, 10 जनवरी, 2025 7

वेस्टइंडीज के खिलाफ शानदार प्रदर्शन के बाद आत्मविश्वास से ओतप्रोत भारतीय टीम स्मृति मंधाना की कप्तानी में आयरलैंड के खिलाफ शुक्रवार से शुरू हो रही पहली महिला द्विपक्षीय वनडे श्रृंखला में इस लय को कायम रखना चाहेगी। भारत ने वेस्टइंडीज को वनडे श्रृंखला में 3-0 से और टी20 में 2-1 से हराया। मंधाना ने दोनों प्रारूपों में सर्वाधिक रन बनाये जिसमें वनडे श्रृंखला में 148 और टी20 में 193 रन शामिल हैं। मंधाना उसी फॉर्म को आयरलैंड के खिलाफ श्रृंखला में जारी रखना चाहेगी। नियमित कप्तान हरमनप्रीत कौर की गैर मौजूदगी में वह कप्तानी की भी जिम्मेदारी संभालेगी।


क्या आप जानते हैं?... विश्व कप फुटबॉल में पहली हैट्रिक करने का श्रेय फोफा अमेरिका के बेटेन को जाता है, वहीं कुछ लोग अर्जेंटीना के गुल्लिरेमा स्टे विल को यह सम्मान देते हैं।

ऑस्ट्रेलियाई कप्तान कमिंस के चैंपियंस ट्रॉफी में खेलने पर संशय, टखने में चोट है

नई दिल्ली, 9 जनवरी। ऑस्ट्रेलियाई कप्तान पैट कमिंस के चैंपियंस ट्रॉफी खेलने पर संशय है। उनके टखने में चोट है, जिसके लिए उन्हें स्कैन करवाना होगा। ऑस्ट्रेलिया के चीफ सिलेक्टर जॉर्ज बेली ने पैट कमिंस को फिटनेस को लेकर अपडेट दिया है।

बेली ने बताया, पैट दूसरी बार पिता बनने वाले हैं, जिसके लिए अभी ब्रेक पर है। उनके टखने में हल्की चोट है। अगले सप्ताह उनका स्कैन होगा, जिसके बाद हमें उनकी चोट की स्थिति का पता चलेगा। जब उनसे पूछा गया कि क्या कमिंस चैंपियंस ट्रॉफी में खेल पाएंगे, तो उन्होंने जवाब दिया, अभी कुछ नहीं कहा जा सकता। स्कैन की रिपोर्ट देखने के बाद ही फैसला लिया जाएगा। चैंपियंस ट्रॉफी 2025 पाकिस्तान की मेजबानी में 19 फरवरी से शुरू होकर 9 मार्च तक चलेगी।

ऑस्ट्रेलिया ने पैट कमिंस की कप्तानी में हाल ही में भारत के खिलाफ 3-1 बॉर्डर-गावस्कर ट्रॉफी से जीती थी। कमिंस में टीम के टॉप विकेट टेकर थे। उन्होंने 2023 में अपनी टीम को वनडे वर्ल्ड कप भी जितया था। इंग्लैंड



से ऑस्ट्रेलिया का पहला मुकाबला चैंपियंस ट्रॉफी में ऑस्ट्रेलिया का पहला मुकाबला पाकिस्तान से 22 फरवरी को होगा। ऑस्ट्रेलियाई टीम को इंग्लैंड, साउथ अफ्रीका और अफगानिस्तान के साथ ट्यूप-2 में रखा गया है।

श्रीलंका के खिलाफ टेस्ट सीरीज नहीं खेलेंगे कमिंस श्रीलंका के खिलाफ टेस्ट सीरीज के लिए ऑस्ट्रेलियाई टीम का ऐलान हो गया है। क्रिकेट ऑस्ट्रेलिया ने गुरुवार को 16 मेंबर्स स्क्वाड का ऐलान किया। रेगुलर कप्तान पैट कमिंस यह सीरीज मिस करेंगे। उनकी गैरमौजूदगी में टीम की कप्तानी स्टीव स्मिथ करेंगे।

ऑस्ट्रेलिया-साउथ अफ्रीका के बीच खेला जाएगा फाइनल वर्ल्ड टेस्ट चैंपियनशिप 2023-25 का फाइनल ऑस्ट्रेलिया और साउथ अफ्रीका के बीच खेला जाएगा। फाइनल मुकाबला 11 जून से लॉर्ड्स मैदान में खेला जाएगा। ऑस्ट्रेलिया लगातार दूसरी बार फाइनल में पहुंचा है, लेकिन साउथ अफ्रीका पहली बार फाइनल खेलेगा। ऑस्ट्रेलिया ने 2023 में खेले गए फाइनल मैच में भारत को 209 रनों से हराया था।

श्रीलंका से टेस्ट सीरीज के लिए ऑस्ट्रेलियाई टीम का ऐलान

ऑस्ट्रेलिया, 9 जनवरी। श्रीलंका के खिलाफ टेस्ट सीरीज के लिए ऑस्ट्रेलियाई टीम का ऐलान हो गया है। क्रिकेट ऑस्ट्रेलिया ने गुरुवार को 16 मेंबर्स स्क्वाड का ऐलान किया। रेगुलर कप्तान पैट कमिंस को गैरमौजूदगी में टीम की कप्तानी स्टीव स्मिथ करेंगे। कमिंस दूसरी बार पिता बनने वाले हैं, इसलिए वे ब्रेक पर हैं। साथ ही वे टखने की चोट से उबर रहे हैं। तेज गेंदबाज जोश हेजलवुड को टीम में जगह नहीं मिली है। उन्हें भारत के खिलाफ टेस्ट सीरीज में चोट लग गई थी, इस वजह से वे आखिरी मुकाबला भी नहीं खेल सके थे। श्रीलंका दौर पर 2 टेस्ट मैचों की सीरीज खेले जाएंगी, जिसकी शुरुआत 29 जनवरी से होगी।

कोनोली को पहली बार मौका कूपर कोनोली को पहली बार टेस्ट टीम में मौका मिला है। ओपनर नाथन मैकस्वीनी को इस दौर से वापसी होगी। उन्हें खराब प्रदर्शन के कारण भारत के खिलाफ आखिरी दो

मुकाबलों के लिए टीम में जगह नहीं मिली थी। सैम कॉस्टास और ब्यू वेबस्टर को अपने करियर की शानदार शुरुआत के बाद टीम में शामिल किया गया है। दोनों ने भारत के खिलाफ टेस्ट सीरीज से डेब्यू किया था। 3 स्पेशलिस्ट स्पिनर और 3 पेसर शामिल बाएं हाथ के स्पिनर मैट कुडनेमन, ऑफ स्पिनर टॉड मर्फ और नाथन लियोन तीन स्पिनर्स टीम में शामिल हैं। हेड, मैकस्वीनी, वेबस्टर जैसे खिलाड़ी भी टीम के पास रिपन के बेहतरीन ऑप्शन हैं। वहीं, मिशेल स्टार्क, स्कॉट बोलेड और सॉन एवॉट तीन स्पेशलिस्ट तेज गेंदबाज इस दौर पर टीम के साथ जाएंगे।

श्रीलंका के खिलाफ ऑस्ट्रेलिया टीम स्टीव स्मिथ (कप्तान), टैविन हेड (उप कप्तान), सॉन एवट, स्कॉट बोलेड, एलेक्स कैरी, कूपर कोनोली, जोश इंगलिस, उस्मान ख्वाजा, सैम कॉस्टास, मैट कुडनेमन, मार्नस लाशेन, नाथन लानुन, नाथन मैकस्वीनी, टॉड मर्फ, मिचेल स्टार्क, ब्यू वेबस्टर।

जानें कौन हैं? नारायण जगदीशन



नई दिल्ली, 9 जनवरी। एक ओवर में 6 चौके या 6 छक्के तो आम सी बात है, लेकिन एक ओवर में 7 चौके या 7 छक्के सोच से बाहर है। हालांकि, मौजूदा समय में खेला जा रहा विजय हजारे ट्रॉफी 2024-25 में ऐसा कारनामा देखने को मिला है। दरअसल, भारतीय बल्लेबाज नारायण जगदीशन क्राइज पर थे और उस ओवर में कुल 7 चौके लगे जो कि अपने में ही कमाल है। विजय हजारे ट्रॉफी का दूसरा

प्रॉलिमिनरी क्वार्टर फाइनल राजस्थान और तमिलनाडु के बीच खेला जा रहा है। मुकाबले में तमिलनाडु के बल्लेबाज नारायण जगदीशन ने एक ओवर में 6 चौके लगाए, लेकिन ओवर में लगे कुल 7 चौकों की मदद से 29 रन आए।

24 दिसंबर 1995 को तमिलनाडु के कोयंबटूर में जन्में नारायण जगदीशन भारतीय क्रिकेटर हैं। जिन्होंने 2016 में रणजी ट्रॉफी में तमिलनाडु के लिए प्रथम श्रेणी में डेब्यू किया। इस दौरान उन्हें प्लेयर ऑफ द मैच का पुरस्कार जीता। वहीं नारायण जगदीशन ने वर्तमान में विजय हजारे ट्रॉफी के इस मुकाबले में 65 रनों की पारी खेली। इस दौरान उन्होंने कुल 52 गेंदों का सामना भी किया और 10 चौके लगाए। विजय हजारे ट्रॉफी के इस सीजन में जगदीशन अब तक 6 पारियों में 60.60 के औसत से कुल 303 रन बना चुके हैं। जिसमें एक शतकीय और एक अर्धशतकीय पारी खेलने में कामयाब हुए हैं।

वहीं बता दें कि, राजस्थान के खिलाफ मुकाबले में 268 रनों के टारगेट का पीछा करने उतरी तमिलनाडु टीम की तरफ से पारी की शुरुआत करने तुषार रहेजा और नारायण जगदीशन उतरे जिसमें दोनों ने मिलकर पहले ओवर में कुल 10 रन बनाए। इसके बाद राजस्थान की तरफ से अमन शेखावत ने दूसरा ओवर फेंका इस दौरान जगदीशन का बल्ले से रौद्र रूप देखने को मिला। इस ओवर की पहली गेंद को अमन ने वाइड फेंक दिया जो सीधे बाउंड्री पार गई। इसके बाद जगदीशन ने पॉइंट के ऊपर से चार रन बनाए, तीसरी गेंद पर फिर थर्ड मैन पर चौका आया, जबकि चौथी गेंद पर पॉइंट की दिशा में खेलते हुए चार रन बनाए। पांचवीं गेंद पर पुल जबकि ओवर की आखिरी गेंद पर जगदीशन ने फ्लिक करने के साथ उसे चार रनों के लिए भेज दिया।

हिमा दास ने 18 साल की उम्र में रच दिया था इतिहास

असम, 9 जनवरी। भारतीय एथलीट हिमा दास आज यानी की 09 जनवरी को अपना 24वां जन्मदिन मना रही हैं। हिमा दास को विंग एक्सप्रेस के नाम से भी जाना जाता है। वह भारतीय एथलीट हैं और विशेष रूप से 400 मीटर दौड़ में अपनी शानदार उपलब्धियों के लिए जानी जाती हैं। जिंदगी के सारे संघर्षों को मात देकर हिमा दास ने देश के लिए ऐतिहासिक मेडल हासिल किया। तो आइए जानते हैं उनके जन्मदिन के मौके पर एथलीट हिमा दास के जीवन से जुड़ी कुछ रोचक बातों के बारे में...

असम के नागोन जिले में 09 जनवरी 2000 को हिमा दास का जन्म हुआ था। बता दें कि हिमा दास को गांव की गलियों से निकालकर अंतरराष्ट्रीय स्तर लाने का श्रेय उनके बचपन के कोच निपुन दास को जाता है। निपुन दास ने हिमा दास के परिवार को मनाया और उनको ट्रेनिंग के लिए उन्हें गुवाहाटी ले आए। बता दें कि हिमा दास ने अंडर-20 के 400 मीटर दौड़ में गोल्ड मेडल जीतकर खेल की दुनिया में अपना नाम बनाया। इसके बाद हिमा दास चर्चा में आ गईं और

महज 18 साल की उम्र में गोल्ड मेडल जीतने के बाद उनका नाम गुंजने लगा। उन्होंने 51.46 सेकंड का समय लेकर गोल्ड मेडल जीता और दिलचस्प बात यह थी कि यह हिमा दास का व्यक्तिगत सर्वश्रेष्ठ प्रदर्शन नहीं था। दिसंबर 2020 में गुवाहाटी में राष्ट्रीय अंतर-राज्यीय चैंपियनशिप में 51.13 सेकंड का समय लेते हुए उन्होंने अंडर -20 चैंपियनशिप को बेहतर बनाया। फिलहाल हिमा दास 400 मीटर में 50.79 सेकंड का बेस्ट रिकॉर्ड रखती हैं। साल 2018 में उन्होंने यह रिकॉर्ड इंडोनेशिया के जकार्ता में एशियाई खेलों में बनाया था। इस दौरान हिमा दास ने रजत पदक जीता था।

गोल्ड पदक जीतना एक अविश्वसनीय उपलब्धि है, लेकिन 2 महीने में 7 पदक जीतना असाधारण है। उन्होंने जुलाई और अगस्त 2019 में यूरोपीय सर्किट टूर और विश्व चैंपियनशिप में हिस्सा लिया। इन स्पर्धाओं में हिमा दास के कुल पदकों की संख्या 7 थी। यह सभी मेडल गोल्ड थे। जिनमें से 5 गोल्ड मेडल 200 मीटर में और दो 400 मीटर स्प्रिंट में थे।

विजय हजारे ट्रॉफी में राजस्थान ने तमिलनाडु को हराया

राजस्थान की जीत में अभिजीत तोमर की शतकीय पारी

जयपुर, 9 जनवरी। बढ़ोदा में खेले जा रही बीसीसीआई की विजय हजारे एक दिवसीय ट्रॉफी के नॉक आउट दौर में आज राजस्थान ने तमिलनाडु को प्रो क्वार्टर फाइनल मैच में 19 रनों से हरा कर प्रतियोगिता के क्वार्टर फाइनल में प्रवेश किया। राजस्थान की जीत में अभिजीत तोमर की शतकीय पारी, कप्तान महिपाल लोमरोर के अर्धशतक सहित गेंदबाज अमन सिंह शेखावत, अनिकेत चौधरी व अजय सिंह कुकना की शानदार गेंदबाजी।

पहले बल्लेबाजी करते हुए राजस्थान टीम ने सलामी बल्लेबाज अभिजीत तोमर की शतकीय पारी व महिपाल लोमरोर के ताबड़तोड़ अर्धशतक की सहायता से 267 रनों का स्कोर बनाया। अभिजीत तोमर व महिपाल लोमरोर के मध्य दूसरे विकेट के लिए 160 रनों की साझेदारी हुई। अभिजीत तोमर ने अपनी 111 रनों की शतकीय पारी में 125 गेंदों का सामना किया जिसमें 4 छक्के व 12 चौके लगाए। महिपाल लोमरोर ने अपनी 60 रनों की ताबड़तोड़ अर्धशतकीय पारी में 4 छक्के व 3 चौके लगाए। युवा कार्तिक शर्मा ने अपनी 35 रनों की तेज पारी में 28 गेंदों



गेंदबाजी करते हुए मैच में राजस्थान की शानदार जीत दिलाई। अनुभवी गेंदबाज अनिकेत व खलील के साथ युवा गेंदबाज अमन सिंह शेखावत, मानव सुभार व अजय सिंह कुकना ने मिलकर तमिलनाडु शानदार शुरुआत के बाद शानदार गेंदबाजी करते हुए तमिलनाडु टीम को 248 रनों के स्कोर पर आल आउट करते हुए राजस्थान को जीत दिलाई। अमन सिंह शेखावत ने 60/3, अनिकेत चौधरी 40/2, अजय सिंह कुकना 59/2, खलील अहमद 51/1 विकेट प्राप्त किये। राजस्थान के फील्डर्स ने शानदार क्षेत्ररक्षण करते हुए तमिलनाडु टीम के 2 बल्लेबाजों को रन आउट किया।

वरुण चक्रवर्ती वनडे डेब्यू करने को तैयार

नई दिल्ली, 9 जनवरी। अगले महीने 2025 चैंपियंस ट्रॉफी खेले जानी है। इस टूर्नामेंट के लिए अभी तक बीसीसीआई ने टीम का ऐलान नहीं किया है। रिपोर्ट के मुताबिक बोर्ड 11 जनवरी को टीम इंडिया का ऐलान कर देगा। इससे पहले टीम को लेकर कई रिपोर्ट्स सामने आ रही हैं। वहीं एक रिपोर्ट में कहा गया है कि इंग्लैंड के खिलाफ वनेड सीरीज औ 2025 चैंपियंस ट्रॉफी में वरुण चक्रवर्ती को मौका मिल सकता है।

2025 चैंपियंस ट्रॉफी से पहले टीम इंडिया घर पर इंग्लैंड के खिलाफ तीन मैचों की वनडे सीरीज खेलेगी। ये कंफर्म है कि जो टीम इंडिया के खिलाफ वनडे सीरीज खेलेगी, वहीं टीम 2025 चैंपियंस ट्रॉफी में भी होगी। अब कहा जा रहा है कि आईपीएल और टी20 इंटरनेशनल में बेहतरीन प्रदर्शन करने वाले वरुण चक्रवर्ती को अब वनडे में डेब्यू का मौका मिलेगा। टीम चुने जाने से पहले वरुण चक्रवर्ती ने घरेलू वनडे टूर्नामेंट विजय हजारे ट्रॉफी में काल का प्रदर्शन किया है। टूर्नामेंट के दूसरे प्रो क्वार्टर फाइनल में वरुण ने तमिलनाडु के लिए खेलते हुए राजस्थान के खिलाफ 9 ओवर में 52 रन देकर 5 विकेट झटके हैं। वरुण विजय हजारे टूर्नामेंट में सबसे ज्यादा विकेट लेने वाले गेंदबाज हैं।

सीनियर नेशनल वॉलीबॉल चैंपियनशिप में आंध्र प्रदेश की टीम का शानदार प्रदर्शन

जयपुर, 9 जनवरी। राजस्थान राज्य क्रीड़ा परिषद और आईओपी की ऐडहॉक कमेटी के तत्वावधान में जयपुर के सवाई मानसिंह स्टेडियम में आयोजित हो रही सीनियर नेशनल वॉलीबॉल चैंपियनशिप में देश के विभिन्न राज्यों की टीमों के खिलाड़ी हिस्सा ले रहे हैं और इस प्रतियोगिता में हिस्सा लेने आई महिलाओं की टीमों भी अपना बेहतर प्रदर्शन करने के लिए खूब पसीना बहा रही हैं। मैदान में चाहे प्रैक्टिस सेशन हो या फिर मैच, सभी आपसी तालमेल और बेहतर खेल का प्रदर्शन करने के लिए एक दूसरे को प्रेरित करती नज़र आ रही है।

महिला कोच भी उनके प्रदर्शन को और बेहतर बनाने के लिए उनको सपोर्ट कर रही हैं और यह पहला मौका है जब वॉलीबॉल के इस महाकुस्म में जम्मू-कश्मीर भी या केल, अण्डमान निकोबार हो या फिर गुजरात, सभी टीमों में भारत की अनेकता में एकता की मिसाल पेश कर रही हैं। इस टूर्नामेंट के आयोजन सचिव भरत सिंह के अनुसार सेंट फॉर एक्सीलेंस, बंगलोर के प्रतिनिधि जो एफआईवीबी की ओर से नियुक्त किए गए हैं वे सभी टीमों और उनके खिलाड़ियों के खेल को बारीकी से परख रहे हैं जिससे चुनिन्दा खिलाड़ियों को इस खेल में और आगे बढ़ाने के लिए विशेष ट्रेनिंग दी जाएगी।



9 जनवरी के मुकाबलों में पुरुष वर्ग में आंध्र प्रदेश की टीम ने शानदार प्रदर्शन करते हुए पुदुचेरी की चण्डीगढ़ को 25-20, 25-15, 25-21 से शिकस्त दी वहीं पंजाब की टीम ने त्दमन और दीव को 25-12, 25-11, 25-14 से हराया। मणिपुर ने त्रिपुरा को 25-14, 25-24, 25-18 से और महाराष्ट्र ने चण्डीगढ़ को 25-19, 25-20, 25-12 से मात दी। वहीं दिल्ली ने मिजोरम 23-25, 25-21, 25-23, 27-25 छत्तीसगढ़ ने सिक्किम को 25-20, 25-20, 25-22 से हराया। सर्विसेज की टीम ने रेल्वे की टीम पर 3-0 से जीत दर्ज की और स्कोर रहा 25-20, 25-21, 25-201 महिला टीमों का प्रदर्शन भी खासा रहा और उड़ीसा की टीम ने उत्तर प्रदेश को 25-17, 25-14, 25-14 से हराया और पंजाब ने शानदार खेल दिखाते हुए आंध्र प्रदेश को 25-11, 25-9, 25-14 से मात दी। केल ने एकरफा जीत दर्ज करते हुए पश्चिम बंगाल को 25-13, 25-23, 25-16 से हराया।

41 वीं एनटीपीसी सब जूनियर राष्ट्रीय तीरंदाजी प्रतियोगिता



राजस्थान के खिलाड़ियों ने 1 स्वर्ण और 2 रजत पदक जीते

जयपुर, 9 जनवरी। जयपुर में आयोजित 41 वीं एनटीपीसी सब जूनियर राष्ट्रीय तीरंदाजी प्रतियोगिता के अंतिम दिन राजस्थान के खिलाड़ियों ने शानदार प्रदर्शन करते हुए 1 स्वर्ण और 2 रजत पदक जीते।

राजस्थान तीरंदाजी संघ के महासचिव सुरेंद्र सिंह गुर्जर ने बताया कि आज के मुकाबले इंडियन राउंड में खेले गए, जिसमें राजस्थान की छात्र टीम ने रजत पदक जीता।

साथ ही, मिक्स टीम इवेंट में भी राजस्थान ने रजत पदक हासिल किया। 30 मीटर की दूरी पर हुए व्यक्तिगत मुकाबले में राजस्थान की प्रतिभा कंडारा ने शानदार प्रदर्शन करते हुए स्वर्ण पदक अपने नाम किया।

फाइनल मुकाबले में शोभित जांगिड़, हिमेश युवराज, और यतिन निनामा की टीम ने कड़ी प्रतिस्पर्धा में रजत पदक जीता, जबकि महाराष्ट्र की टीम ने स्वर्ण पदक प्राप्त किया। मिक्स टीम इवेंट में शोभित जांगिड़ और प्रिक्ता कंडारा की जोड़ी ने झारखंड की टीम के साथ खेलते हुए रजत पदक पर निशाना साधा। झारखंड की टीम ने स्वर्ण पदक जीता।

विराट कोहली पर बयान देना नाना पाटेकर को पड़ा भारी

मुम्बई, 9 जनवरी। विराट कोहली हाल ही में खत्म हुई बॉर्डर-गावस्कर ट्रॉफी में खराब फॉर्म में दिखे थे। सीरीज के पहले टेस्ट में कोहली के बल्ले से शतक निकला था इसके बाद के बाकी चारों मैचों में कोहली बुरी तरह फ्लॉप हुए थे।

इसी बीच बॉलीवुड के मशहूर एक्टर नाना पाटेकर ने भारतीय बल्लेबाज पर बयान देते हुए कहा था कि अगर कोहली जल्दी आउट हो जाते हैं तो उन्हें खाना खाने का मन नहीं करता है। वहीं नाना के इस बयान के बाद सोशल मीडिया पर फैस जमकर मजे ले रहे हैं।

साथ ही कई मजेदार मीम्स भी वायरल हो रहे हैं। ऑस्ट्रेलिया के खिलाफ पांच मैचों की टेस्ट सीरीज की 9 पारियों में कोहली ने कुल 190 रन बनाए थे, जिसमें एक शतक भी शामिल रहा था। इस हिसाब से कोहली 9 में से 8 पारियों में जल्दी आउट होकर पवेलियन लौटे थे।

अब कोहली का जल्दी आउट होने को फैस नाना पाटेकर के बयान से जोड़ रहे हैं। निशाना साधा। झारखंड की टीम ने स्वर्ण पदक जीता।

राजस्थान यूनाइटेड एफसी ने पहले घरेलू मैच में स्पोर्टिंग क्लब बेंगलुरु को 2-1 से हराया

जयपुर, 9 जनवरी। राजस्थान यूनाइटेड एफसी ने सीजन के अपने बहुप्रतीक्षित पहले घरेलू मैच में शानदार वापसी करते हुए स्पोर्टिंग क्लब बेंगलुरु को 2-1 से हराकर रोमांचक जीत दर्ज की। जयपुर के विद्याधर नगर स्टेडियम में आयोजित इस मैच में दर्शकों से भरा स्टेडियम अंतिम 10 मिनट में राजस्थान की जीत का जश्न मनाते हुए गूंज उठा। स्पोर्टिंग क्लब बेंगलुरु ने शुरुआत से ही खेल पर दबदबा बनाया और दूसरे हाफ में एक शानदार गोल के साथ बढ़त हासिल की। हालांकि, राजस्थान यूनाइटेड ने धैर्य बनाए रखा और अपने मजबूत डिफेंस को बंदौलत स्कोर को और बढ़ने से रोका।

मैच के अंतिम चरण में राजस्थान यूनाइटेड अब भी एक गोल से पीछे था। लेकिन 80 वें मिनट में मार्टिंड रेना ने एक शानदार शॉट लगाकर स्कोर को बराबर कर दिया, जिससे मुकाबले में फिर से जान आ गई। घरेलू दर्शकों के जोश से प्रेरित होकर राजस्थान यूनाइटेड ने विजयी गोल की तलाश जारी रखी। 88 वें मिनट में जेराड आर्टिगस ने अपने शानदार



व्यक्तिगत प्रदर्शन से विपक्षी बॉक्स में घुसकर अंक अपने नाम कर लिए। इस जीत ने नकेवल टीम की जुझारू भावना को प्रदर्शित किया, बल्कि आगामी सीजन के लिए एक मजबूत संदेश भी दिया। इस जीत के साथ, राजस्थान यूनाइटेड एफसी ने अपने इरादे स्पष्ट कर दिए



हैं, जिससे प्रशंसकों को टीम के भविष्य के बारे में आशावादी होने का मौका मिला है। खिलाड़ी और प्रबंधन अब अगले मुकाबले की तैयारी में जुट जाएंगे, इस यादगार शाम से मिली प्रेरणा को आगे ले जाते हुए।

मार्टिंड रेना सेंट जेवियर्स स्कूल के कोच मोहित राजोरिया का शिष्य है। आज जिस तरह रेना ने बैक खेलते हुए भी राजस्थान यूनाइटेड की ओर से खेलते हुए 80 वें मिनट में मार्टिंड रेना ने एक शानदार शॉट लगाकर स्कोर को बराबर किया, उस शॉट ने मैदान में बैठे हुए दर्शकों को तालियां बजाने पर मजबूर कर दिया। मार्टिंड रेना की तरह जयपुर ही नहीं पूरे राजस्थान से भी 2 खिलाड़ियों से ज्यादा खिलाड़ी भी राजस्थान यूनाइटेड की ओर से खेल सकते थे अगर उन्हें चुना जाता।